



NDAU LAIKA

**NAMHPAM YIN YA KAP AI MANG HKANG HPE MAHTAI TAM NA, JAUMAN NINGSHAWNG
BAWNG RING MASING A MATU, JASAT JASA LAIKA (CONCEPT) SAW SHAGA AI LAM**

**JAUMAN NINGSHAWNG BAWNGRING MASING LANING LADAW LAMANG NDAU MATSUN
(APS No.: 7200AA19APS00007)
SHINGNAN NDAU LAIKA (ADDENDUM # 2)**

Original Issuance Date: 11/01/2019

Amended Date: 12/10/2019

Closing Date: 01/31/2020

SHAWK SHAWN NA NI MATSING NA MATU: Ndai laika gaw shapraw da chyalu rai nga ai madung n dau laika a shingnan addendum rai nga ai. Myit lawm ai wuhpung ni yawng ndai shingnan laika HTE madung ndau laika lahkawng yen hpe atsawm sha hti yu ra na re. Madung ndau laika hpe ndai kaw mai hti yu ai. <https://www.grants.gov/web/grants/view-opportunity.html?oppld=314757>

Ndai madung ndau laika hta rawng ai lawng lam ni hpe ndai shingnan ndau laika hta n kahtap shalawm sana re.

Ndai lamang hpe 1961 maigan garum gahtau tara (Foreign Assistance Act of 1961) hte maren tara shang gram sharai da ai.

Ndai laika gaw Jau man ni woi awn bawng ring masing a Laning Ladaw Lamang Nda (APS) a No. 7200AA19APS00007 a shingnan ndau laika hku nna, USAID/Myen mung gaw jau man masha ni hpan de, kani namhpam yin ya kap ai mang hkang hpe mahtai tam ai gabaw hte seng ai jasat jasa laika (concept paper) ni hpe sa mai sai lam a lak mi shana dat ai. Ndai jasat jasa laika hpe sa na matu hpan jahtum nhtoi gaw January 31, 2020 rai nga ai.

Myen mung dan, Jinghpaw mung daw hta e, kani nanghpam lu sha ai a majaw HIV ana byin ai lam ni law jat wa nga ai. Ndai zawn mare kahtawng hkan e byin ai kana nang hpam chyam bra lam gaw gasat gala nga ai shara kaw tim byin pru nga ai lam gaw mungkan ntsa laklai ai lam hte mahtai tam yak ai lam langai mung rai nga ai. Ndai mang hkang hpe mahtai tam na matu “mang dang lakle” mung nnga ai. USAID/Myen mung hku nna Local Works lamang a garum gumhpraw hpe jai lang let ndai zawn re n kaja ai mang hkang ni hpe hpan lu na matu, buga masha lit nga wuhpung ni (stakeholder) law law shang lawm let rau jawm machyan shaw, jawm madi shadaw, jawm galaw nna, lit la ra ai lam ni hta jawm lit la re ai hkrang masa nawng shang lawm ladat (system approach) hpe jai lang yang hkrak na re ngu tsun shaleng dan mayu ai. Jau man bu ni

yawng shang lawm nna jawm jasat ai ladat gaw htap htuk manu nga ai. Hpa majaw nga yang, ya yang galaw nga ai lamang ni gaw shada da jahkrum ai lam nnga ai sha galaw ai majaw masan nsa ai. Ndai lamang ni masan nsa ai lam hpe mahtai tam dat yu yang, ladat n jaw ai majaw re ngu mai tsun tim, grau nna gaw buga masha ni hkrum katut nga ai mang hkrang ni hpe buga ginra sat lawat hta hkan nna sawn shalawm ra ai lam ni hpe n shalawm ai majaw mung rai nga ai. Ndai zawn hkrang masa nawng shang lawm ai ladat (system approach) gaw jau man woi awn bawng ring masing hpe madang sharawt lu ai sha n ga, USAID a masing rai nga ai jau man masha ni tinang buga a bawng ring lam hpe tinang nan woi awn galaw lu na matu atsam sharawt ya ai lamang ni hpe mung grau n gun jaw ya nga ai. Jauman bu ni, lit nga woi awn masha ni (stakeholder) ni yawng ra sharawng ai lam gaw bung nga ai- hkam ja lam, sut lu nga mai lam, hte simsa lam ni rai nga ai. Rai tim shanhte gaw shada da matut mahkai nnga hkat ai, langai hte langai a ningmu ni hpe n chye na hkat ai hte yawng hpe hkyawm nna mu mada ai lam ni hta n gun yawm nga ai. Anhte bawng ring magam bungli galaw ai a ningpawt gaw da ai myit sawn lam (rationale) gaw, jauman bu ni woi awn ai, madu tai ai hte tinang lagaw tinang tsap ai lam yan hpe madung da ai rai yang, dai sha n-ga, mungdan kata kaw nga nga ai n gun ni hpe gara jai lang lu na ngu ai lam mahkrum ni hte ndai lam ni hpe akyu rawng ai hku mahkrai hkrai ya ai lam ni galaw lu yang gaw, anhte grau nna hkrung grin ai mahtai ni hpe lu la na re.

Law dik 3 ning ladaw a matu tak sawn da ai garum gumhpraw gaw \$400,000 hte \$1,000,000 lapran kaw rai na re. Pawng hpawm hpung ni mung shawk shawn na matu shadut mayu ai. Ndai shawng ningpawt na shingnan ndau laika gaw shagrau kumhpa 1 hpe lata la na re. Rai ti mung, htaning na aten laman, USAID/Myen mung hku nna, shagrau kumhpa law law jaw na shingnan laika (addendum) ni hpe matut manoi shapraw ndau mat wa na re.

Ndai kaw kaga alak mi ka da ai sha nrai yang, ndai Jauman Ningshawng Bawng Ring Masing APS a chye da mai ai lam ni yawng ndai rai sai. (<https://www.grants.gov/web/grants/view-opportunity.html?oppld=314757>)

Daw I (Shingdu Labau)

Myen mung gaw mungkan e kani shapru ai lam hta No. 2 kaba dik rai nna, nang hpam tsi hkyep (methamphetamine) shapru ai lam hta gaw kaba dik dalam rai nga ai. Myen mung ding dung, Jinghpaw Mung Daw hta, manu hpa hpa hte aloi ali mai mari lu ai kani nang hpam (No 4) ni a majaw bungli n lu ai ramma ni hte bu htawt nchyang ni a lapran yin ya kap ai lam byin pru nga ai. Samyit hpe mung pawng lang ai majaw HIV hte Hepatitis sin ana kap la ai ni grai law nga ai. Kani hte HIV chyam bra mat ai mang hkrang gaw kaga mungdaw hkan du hkra chyam bra wa nga ai.

Jinghpaw mungdaw hta byin hkrum hkra nga ai ndai mang hkrang ni gaw grai yak hkak shuk shanut ai hte shada da mung matut mahkai hkat nga ai. Dai majaw n dai mang hkrang ni hpe hparan na matu yawng shang lawm ai ladat lang ra ai ngu ai lam gaw, Kachin ni a nhprang sutrai, asuya, sut masa lam, ni gaw shada da mahku mara let nga nga ai hpe yu yang grau she ahkyak wa nga ai. AIDS ana, makau grup yin hkrang zing lam gawng kya ai majaw byin pru ai shinggyim wuhpawng hte sut masa mang hkrang, nhprang sut rai ni hpe madu ai lam hta dang

rang hkat ra ai, hkai lu hkai sha lam hkrat sum wa ai zawn re lam ni gaw ga shadawn n kau mi sha rai nga ai. Up hkang hpareng sa mat wa ai lam grau hkrak wa na matu gram sharai na hte mung shawa wuhpung hpe n gun shaja sa mat wa na lam hta, nga nga chyalu ladat ni, n gun ni hpe jai lang let lit la ai masa hku gin shalat hkawm sa lu yang gaw, Kachin ni ya prat na ra kadawn lam ni sha n ga, htawm hpang kashu kasha ni a ra kadawn lam ni hpe du hkra jahpring shatsup wa lu mai nga ai. Ten galu hkrung grin ai galai shai lam byin pru na matu gaw ding hkrai, htinggaw ni, wuhpung wuhpawng ni, **hte institution** ni mung shawa yawng wang lu wang lang mahtai tam shang lawm galaw sa wa ra nga ai.

Jau man ni hpe magam bungli galaw hpang wa lu matu hte nga nga chyalu rai nga ai Kani hte HIV ana hpe tatut mahtai tam nga ai lamang ni hte mung lata gin dun lu na matu, USAID/Myen mung Local Works Lamang hte jau man bu ni a Steering Committee gaw, Kachin stakeholder ni shang lawm ai wunkat kaba hpe May 5-7, 2019 hta Myitkyina kaw galaw la lu sai. Ndai wunkat nhtoi 3 ya laman shang lawm shawa 100 jan hte lai sai lam ni hpe aru yu ai lam, ya byin nga masa ni hpe madung shaw yu ai lam, hte htawm hpang de byin mayu ai lam ni hpe, rau arau sha jawm galaw sa wa na lam ni hpe jawm bawng ban ai. Tinang hkrang sawn yu, jen yu ai ladat hte sa du shawa yawng hku nna manu shadan na lam hte policy lawng lam 3 hte tatut galaw sa wa na yaw shada ai lam 3 ni hpe bawng ban shagrin la lu sai. (Annex-WSR sumtang kaw yu)

Daw 2: Yaw shada lam

USAID gaw US mung chying sha hkan se bang ai ni a arang bang ai lam hpe jai lang let, lata gindun ai mungdan ni tinang lagaw tinang tsap ai hte, hkrung grin ai ten galu bawng ring lam lu la na matu garum ya nga ai. Ndai lam awng dang lu na matu jau man masha ni a buga bawng ring lam hpe madu tai woi awn ai lam ni gaw madung rai na re. Ndai mahtai lu na matu USAID/Myen mung gaw jauman wuhpung 1 (sh) pawng hpawm hpung ni hpe kani yin ya kap ai mang hkang mahtai tam ai lam hta jai lang na matu grant kumhpa 1 mi jaw na yaw shada da ai. Matsing na matu gaw, pawng hpawm hpung ni hku nna shawk shawn ai rai yang, woi awn ai wuhpung langai hpe asan sha masat da ra na.

USAID/Myen mung hku nna myit lawm ai shawk shawn masha yawng hpe, tinang a wuhpung gaw lawu de ka da ai pan dung ni lu la hkra gara hku galaw sa wa na ngu ai hpe, dan dan leng leng ka da ai jasat jasa laika (concept paper) sa wa na matu hpyi lajin dat ai.

- 1) Garum gahtau daw jau lam hpe hkrak jaw ya lu ai hte kan bau hpaji sharin ya lu ai, awng dang ai kani nanghpam dawn jasan lam hpe sharawt sa wa na.
- 2) Kani nlu shi ai ni hpe, lu hpang ai lam nnga hkra, hkam kaja ai arawn alai ni hpe n gun jaw sharawt sa wa na; hte
- 3) Kani yin ya kap ai masha yawng hpe myi man n lata ai sha tsi gawn lajang ai lam lu la na lam hpe n gun jaw sharawt sa wa na.

Tang shawn ai bungli lamang yawng gaw Jinghpaw mungdaw kata tatut galaw mat wa na. USAID/Myen mung hku nna laklai gyin shalat atsam hte ladat amy myu pawng jai lang ai lam ni hpe n gun jaw mayu ai.

Lawu de na bungli masing hpan ni gaw yawng nrai tim ga shadawn hku nna madun da ai re. NDai Addendum kaw ka da ai bungli lamang hpan ni hpe shingran mu lu na matu rai nga ai.

- 1) Garum gahtau daw jau lam hpe hkrak jaw ya lu ai hte kan bau hpaji sharin ya lu ai, awng dang ai kani nanghpam dawn jasan lam hpe sharawt sa wa na:
 - Kani dawn shatsai mayu ai ni a matu kan bau bungli hte hpawn sharin ya ai dawn dabang ni hpaw sa wa na lam
 - Hkai/rem hpaji, jak hpaji, lak sama hte hpaga yumga lam ni hpe sharin ya ai sha n ga, wuhpung wuhpawng kata de bai shang na lam ni hpe mung sharin ya na
 - Kani tsai mat sai masha ni hpe bungli gin jang tam ya na matu bungli madu ni hte arau matut mahkai galaw mat wa na.
 - Dawn ngut ai hpang, bungli dabang shang wa na matu lahkam wa ai lam hta ra nga ai tsi gawn lajang lam galaw ya na.

- 2) Kani nlu shi ai ni hpe, lu hpang ai lam nnga hkra, hkam kaja ai arawn alai ni hpe n gun jaw sharawt sa wa na;
 - Shawa media campaigns ni hpe jai lang nna hkam kaja ai nga sat nga sa lam hpe lata la lu na matu n gun jaw na.
 - Gawng kya ai ramma ni a matu hkam kaja/zet let lam hkan ai arawn alai ni hpe madi madun, tsun sharawt mat wa na
 - Kani hkai/galaw shapraw/hpaga ga ai lam ni yawm mat wa na matu Asuya hte kaga seng ang ai uphkang ai ni hpe tsun jahta, htinglu hting lai ai lam galaw na
 - Buga ginra kata (lawk, mare, muklum kata) namhpam shamyit shatsai zai ladat hpe jawm galaw lajang nna, makawp maga hpung ni hpe zinlum sa wa na.

- 3) Kani yin ya kap ai masha yawng hpe myi man n lata ai sha tsi gawn lajang ai lam lu la na matu n gun jaw shakut sa wa na.
 - Tsi gawn lajang lamang hpan ningnan amy myu ni hpe jaw htuk manu ai ladat ni hte galaw sa mat wa na
 - Tsi gawn lajang masing galaw nga sai ni hpe madang nga ai tsi gawn lajang lam jaw ya na matu hpeji jaw sa wa na.
 - Dawn jasan/Tsi tsi lajang ai hpe yin ya kap masha num/la yawng lu la hkra lajang ya mat wa na
 - Yin ya kap masha shada da, (nang hpam mayam na lawt lu hkra) madi shadaw n gun jaw hkat na lamang ni hpe n gun jaw mat wa na.

Shawk shawn na buga jauman masha ni gaw ndai addendum a amtu hkum tsup ai shawk shawn laika garai n sa ra ai. Ndai gaw, Jauman Ningshawng Bawng Ring Masing (Locally Led Development APS) a yaw shada lam kata kaw, buga masa hte htap htuk ai hku mahtai tam sa mat wa na jasat jasa (concept) langai hpe shawng shalat ai lam sha rai nga ai

Daw masum: Jasat jasa laika tang shawn na matu nlaw htum ra kadawn lam ni (Minimum requirements for Concept Submissions)

Shawk shawn masha hkawp la mai na shadang (applicant Eligibility)

1. Myen mung dan jau man masha rai ra na. "Jau man masha" ngu ai hpe ndai APS laika a matu sang lang ga nga yang, USAID gaw lawu na lawng lam ni hpe myit yu mat wa na re.
 - a) Madu mungdan a upadi npu e, tara shang hpaw shabawn da ai wuhpung ni rai/nrai
 - b) Shawk ai wuhpung a madung magam bungli/ bungli lamang ni gaw madu mungdan kata rai ra/nrai
 - c) Shawk shawn ai wuhpung hpe, mungchying masha (sh) tara shang nga lu ai PR ni gam bung law malawng madu ai rai/nrai
 - d) Shawk shawn wuhpung hpe uphkang ai body nga yang, dai kaw shang lawm ai ni law malawng gaw mungchying masha (sh) tara shang nga lu ai PR ni rai/nrai
 - e) Shawk shawn ai wuhpung gaw tinang buga masha ni hte hting lu hting lai galaw ai lam, shanhte a nsen ni hpe madat ya nna responsive byin ai, lit la ai lam nga ai, brang lang san seng ai lam ni, gade daram nga/nnga
2. Lai wa sai 5 ning laman USAID kaw na a ding tawk lu la ai garum gumhpraw 5 million hta lai jan la da ai wuhpung nrai na
3. US mung dan kaw daju ai hpung nrai na. US mungdan kaw daju ai hpung ni gaw madung kumhpa lu la masha (prime awardee) n mai byin ai

Madung Jasat Sharin La na Lam ni (Learning priorities)

Jasat jasa laika gaw, lawu kaw lawm ai madung jasat sharin la na lam ni kaw na **n law htum langai** hpe shalawm ra na.

1. **Htinglu Hting lai Gawng Hkrang (Feedback mechanisms)** gaw Masing a masan sa ai lam hte sustainability hpe shajat ya lu ai, jauman bu ni, lata gin dun ai wuhpung ni hte USAID ni a lapran shiga man law law de shayawn ginlen hkat ai lam ni hpe tup hkrak galaw la lu na matu rai nga ai.
2. **Hkrang hte zinghkri madung dat sawn dinglik ladat (Systems and networks-based analytical approaches)**, gaw wuhpung law law shang lawm ai anhte a Masing shang wang kata shuk shanut ai lam ni hpe grau hkrak ai hku sang lang lu na matu rai nga ai.
3. **Rau jawm daw dan ai masing (participatory decision making)**- hta jauman ni woi awn ai ahkyak madung jasat ai (priority-setting), lata gin dun jawm hkrang shalat ai hta, n gun ja ai marai langai ngai hku nna ka up kau ai lam nnga ai sha yawng shang lawm nna, jawm daw dan lu ai masing ni
4. **Jauman zinghkri ni hpe n gun shajat ai lam (Strengthening Local Networks)**- jauman ni a ra kadawn ai lam ni hpe buga kata na lu la mai ai resources in hte matut mahkai la lu na matu

5. **Hkrang gran shalat ai, Monitoring, Evaluation, hte Sharin la ai lam** ni hta jau man masha ni lachyum shaleng ai “awng dang lam” hpe madung dat na
6. **Zai Ladat galai shai ai lam ni hpe madi shadaw na (Supporting Strategic Transitions)** Jauman wuhpung wuhpawng ni a role hpe sharawt let maigan garum ningtum n lawm ai rai tim ding yang kri lu na matu mahtai chye shaw na lam ni hta n gun shajat ya na

Buga kata na N-gun

Jasat jasa laika gaw shawk shawn ai wa jai lang na n gun ni hpe madi madun lu ra na. Dai n gun gaw ja gumhpraw hku kun (sh) masha n gun daw jau lam, sut, lang rung lang rai, a ten, hte byeng ya sut (intellectual property) ni kun (sh) lahkawng yen pawng ai rai kun ngu hpe madi madun ra na re. Kade ram ngu ai shadang gaw n madun ra ai. Timung, shawk shawn ai ni gaw tinang a lu da ai n gun (resources) ni hpe ra wa yang jai lang na matu myit hkawn ai lam hte tang shawn ai gumhpraw shadawn shadang hpe tinang wuhpung kata htuk manu ai hku hparan hpareng dang di lu ai lam madun dan ra ai.

Garum kumhpa (grant) shadawn shadang myit yu ai lam

Jasat jasa laika tang shawn ai hta tinang budget kade ra na ngu ai hpe, tinang kade ra na ngu ai hta hkan nna, jaw htuk ai masa hku rai ra ai. USAID gaw jauman wuhpung langai hpe hkrai sha, shi dang di lu ai hta jan nna, ndang nla galaw mayu ai hpe garum gumhpraw gumpak jaw ai lam gaw n galaw na re. Garum grant jaw ai ladaw ngut mat ai hpang tinang kaw nga ai jau man n gun ni hte matut nna magam bungli ni hpe hkrung grin na matu galaw lu ai atsam hpe yu na rai nga ai.

Daw 4. Ningtawn maram shadawn shadang (Merit Review Criteria)

N law htum shadawn shadang kaw du ai jasat jasa laika ni hpe lawu hpun da ni hte maren shadawn mat wa na re.

A. Jauman Madu tai ai lam, Woi awn ai lam hte buga masha ni ra sharawng lam hte htuk manu lam

Shawk shawn ai wa gaw buga ginra sat lawat hpe atsawm sha chye na nna san pra ai lam (transparent) nga ai, lit la lu ai hte tinang daw jau nga ai buga masha ni a ra rawng lam ni a ntsa mahtai tam ya lu ai lam ni hpe madun dan lu ai rai na. Tang shawn ai ladat mung, bungli masing garai n hpang shi yang, buga masha ni a madung tawn mayu ai lam ni hpe gara hku mahtai jaw na (sh) buga masha ni a madung ra kadawn nga ai lam ni gaw hpa ni re ngu hpe daw dan na matu ladat ni hpe shalawm ai rai na. Bawng ring masing glaw ai lam ni hta mi galaw nga ai ladat ni hte lak lai shai ai hku, buga masha ni a n sen shawng madat nna, ga baw shaw ai ladat hpe tang du hkra galai shai lu ai tang shawn laika rai na.

B. Baw Ring bung li a mahtai

Tang shawn ai ladat gaw OU ni shapraw da ai addendum ni hta ka da ai yaw shada lam ni hte htuk manu ra na. Myit da da ai magam bungli a pang dung hte maren galai shai ai mahtai ni, hkang hkang ai lam ni byin pru lu na matu gara hku galaw na ngu ai ni hpe asan sha tang madun dan na. Tang shawn ai ladat gaw num/la ahkaw hkang maren mara lu la lam, amyu shani ni hpe atsam sharawt ai lam ni hpe n gun jaw ai program design shalat ai lam, tatut galaw ai lam hte magam gun masha shaga ai lam ni hta mung USAID a Gender Equality and Female Empowerment Policy ni hte maren galaw mat wa na

C. Sharin la ai lam

E3/LS gaw jauman ningshawng bawng ring masing a galaw sa wa ai lam ni hpe sharin la hkat na matu USAID hte mungdan kata lata gindun ai wuhpung ni, bawng ring lam galaw nga ai shang wang kata na ni grai myit makun da ai. Tang shawn ai wa gaw lahta kaw tang madun da ai madung dat sharin la na lam ni hpe chye na hkawn hkrang ai hte, ndai lam ni gaw tinang a yaw shada ai pangdung du lu hkra sa shangun ai lam ni hpe chye na ra na. Shawk shawn ai wa gaw tatut bungli galaw mat wa ai shaloi, galai shai chye ai mabyin ni hta hkan nna, chye galai shai ai lam, sharin la ai lam, hte sat lawat hta hkan nna hparan hpareng chye lu ai lam ni hpe htawng madun dan na.

D. Jauman Hkrang masa ni hpe n gun shaja ai lam

USAID hku nna n dai magam bungli hta arang bang ai a myit mada lam gaw jauman ni a n gun shaja ya na hte mungdan hku nna tinang lagaw tinang tsap lu na matu re. Ndai ladat nan mung, ten galu hkrung grin mahtai pru lu ai bawng ring lam lu la hkra mung dan langai (sh) ginra langai ngai a hkang masa hpe n gun shaja ya na matu rai nga ai. USAID a garum gumhpraw lu la ai ladaw htum ai hpang mung, matut nna galaw ra nga ai bawng ring lam ni hpe USAID a garum gumhpraw nla ai sha matut galaw lu ra na re.

Kahtap nna, USAID/Myen mung a matu alak mi, lawu na shadawn shadang ni hpe jai lang mat wa na:

- Shawk shawn ai wa gaw hpan myu hkum ai stakeholder (NGO, CSO, dinghkrai hpaga hpung ni, makam masham madung dat hpung ni (FBO) ni hpe arau kade daram lata gindun bungli galaw lu na
- Shawng de galaw mat wa yu sai ladat ni hpe mahta nna, grau hkrak lak lai ai ladang ningnan ni hpe kade daram htawng madun dan lu ai

Tang madun wa ai jasat jasa laika ni gaw USAID a tara upadi hte policy shagyit ai masa ni hte arau htuk manu na (USAID Automated Directives System and in the Foreign Assistance Act of 1961 kaw lawm ai hte maren mung rai na)

Dai zawn re ningtawn ai shadawn shadang ni gaw ahkyak kaba rai nga ai rai tim, hpyi shawn ai gumhpraw shadang mung ahkyak ai langai mi re. US asuya gaw garum kumhpa jaw na matu

daw dan ai lam hta, gumhpraw shadang n law dik hpyi da ai shawk shawn ai wa hpe jaw ra na ngu masa nnga ai hte maren, ningtawn shadawn jitna grai tsaw dik ai wa hpe jaw na ngu nna mung nnga nga ai.

Daw 5: Jasat jasa laika hkrang masa hte tang shawn ladat matsun

Jasat jasa laika ni hpe USAID/Myen mung burmaoaa@usaid.gov de tang shawn na. January 31, 2020 hta n hpang hkrat ai sha sa wa ra na.

Jasat jasa lam ni hpe jasat jasa laika hkrang hku, laika man 5 hta n jan ai sha sa wa na

Jasat jasa ni hpe English, Myen, (sh) Jinghpaw hku sa mai ai

Shawk shawn ai wa gaw, shawk shawn laika sa ai shaloi lawu na lawng lam ni hpe ka shalawm na:

A. LAWNG LAM GINCHYUM

- A. Shawk shawn ai wuhpung a Mying hte hkring dat
- B. Wuhpung hpan hte registration galaw da ai mungdan
- C. Shawk shawn ai wuhpung gaw lai wa sai 5 ning laman USAID kaw nna USD 5 million hta jan nna garum nla yu ai lam ka da ai laika pa
- D. Tang shawn ai bungli masing a gabaw
- E. Tang shawn ai bungli masing a shara
- F. Jasat jasa arau jawm shaw ai lata gindu wuhpung ni a mying, hkring dat hte registration galaw da ai mungdan (nga yang)
- G. Ndai jasat jasa laika tang shawn na USAID OU a mying
- H. Bungli masing a yaw shada lam gin chyum (yan 1-2)
- I. Bungli masing a madung dat sharin la lu na lam ni (yan 1-2)
- J. BUngli masing a buga kata nga ai n gun hpe jai lang na ladat (yan 1-2)
- K. USAID de Tang shawn ai ja gumhpraw budget \$ _____
- L. Tinang tang shawn tawn ai gumhpraw budget gaw tinang a wuhpung kata nga ai n gun ni hte matu galu gaba na masa ni hte ram ging htuk manu ai lam

B. Jasat jasa ka ladat sang lang ai lam (Narrative Description)

Awng dan ai jasat jasa ka sang lang lam gaw lawu de madun da ai lawng lam ni a ntsa bawng ban ai lam ni lawm ai. Ndai lawng lam langai hkrai gaw seng ang ai ningtawn madung da shadawn shadang hte jaw htuk manu nga ai.

Jauman Madu tai ai lam, Woi awn ai lam hte buga masha ni ra sharawng lam hte htuk manu lam

- Ndai jasat jasa hku nna mahtai shapru mayu ai bawng ring lam dut dang lam (development challenge) gaw hpa baw ta?
- Ndai dut dang lam hpe buga masha ni gara hku hkrum katut nga ai, shanhte ahkyak shatai ai lam ni gaw hpa ni re? dai hpe nang gara hku chye ai?
- Tang shawn ai ladat gaw hpa rai ta?
- Jau man masha ni hku nna madung dat galaw na ga baw tam ai lam hte mahtai tam ai lam ni hpe gara hku woi awn na ta?
- Ndai ladat kata lata gindun na wuhpung ni gara hku shang lawm na ta?

Bawk Ring bung li a mahtai

- Dai ladat gaw addendum kaw lawm ai yaw shada lam ni hte gara hku htuk manu ai ta?
- Galai shai mayu ai lam kaba (theory of change) gaw hpa baw ta?
- Ndai ladat gaw num/la rap ra lam hte amy shayi n gun shajat lam ni hpe gara hku shalawm da ai ta?

Sharin la ai lam

- Ndai ladat gaw jau man ningshawng bawng ring masing galaw sa wa ai lam hta grau hkrak wa lu hkra sharin la ai lam ni hpe gara hku garan gachyan bang mat wa na ta? Madung jasat sharin la mat wa na lawng lam gabaw ni gaw hpa ni ta?
- Lata tawn ai sharin la mat wa na lawng lam ga baw ni gaw ndai ladat awng dang wa lu hkra gara hku sharawt ya na ta?
- Ginra sat lawat hta hkan nna, masa ni shai wa yang, nang gara ladat hku bai jahtap jahtuk na ta?

Jauman Hkrang masa ni hpe n gun shaja ai lam

- Ndai ladat gaw jauman bu ni hpe n gun shaja ai lam hte mungdan a tinang lagaw tinang tsap wa lu na lam ni hta gara hku shang lawm na ta?
- Ndai ladat gaw, ginra langai ngai a jauman hkrang masa langai hpe ten galu bawng ring lam hkrung grin ai mahtai pru na matu, gara hku shangang shakang sa mat wa na ta?
- Htang da ai byin pru wa ai lam ni, mahtai ni hte hkang hkang ai lam ni matut hkrung grin na hte USAID a garum gahtau ai lam ngut ai hpang naw matut galaw ra na bungli lamang yi ngam ni yawng, USAID a garum gumhpraw n lawm ai sha hkrung grin hkra gara hku matut galaw mat wa na ta?

Daw 6: Jasat jasa maram masam yu ai ladaw hte Rau jawm shalat ai lam (Concept review process and Co-creation)

USAID/Myen mung gaw ndai Addendum npu kaw shapraw ai masam maram yu ai lam hte garum kumhpa hparan hpareng ai lam ni hpe galaw na matu lit nga ai.

USAID/Myen mung gaw tang shagun dat ai concept note ni lu la ai hte maren, lu la sai lam hpe bat mi laman nhtang shana wa na.

Masat grai tsaw hkra lu ai Shawk shawn ai ni hpe USAID/Myen mung kaw nna Agreement Officer (AO) kaw nna matut wa na rai nna USAID/Myen mung hpang de n gup ga hte presentation tang ai lam galaw na matu tsun shana wa na. Ndai tang shawn lam gaw jasat jasa laika kaw rawng ai lawng lam ni lawm ra na rai nna, laika shagun ai hta lawm ai jan nna chye mayu ai lam ni hpe mung shalawm ra na re. Ndai ninggam kaw lata la n hkum ai ni hpe mung shana ya na re.

Masat tsaw dik lu ai shawk shawn ai ni gaw n gup hte presentation galaw ai ning gam hta, USAID/Mung hte arau hkum tsup ai application hpe jawm ka lajang mat wa na. USAID/Myen mung a AO wa gaw ndai arau jawm ka lajang na aten ladaw, gara hku jawm ka na, ngu ai matsun hpe tsun dan na re. Hkum tsup ai shawk shawn laika garai n tang shawn shi yang, USAID/Myen mung hte shawk shawn ai wa gaw masha man hkum, phone hku, online hku hting lu hting lai ra na rai nna, hkum tsup ai shawk shawn laika a bung li lamang ladat ni hpe jawm ka shalat mat wa na. Ndai ninggam kaw lata la n hkum ai ni hpe mung shana ya na re.

USAID/Myen mung hku nna, shawk shawn ai wa a ladat gaw ndai garum kum hpa jaw na gin jang a ra sharawng ai lam ni hte hpring tsup ai rai yang, pan dung hta mahta ai gumhpraw kum hpa hpe shaw ya na re.

Hkum tsup ai shawk shawn laika hte seng nna matut galaw sa mat ra na ninggam ni hpe garum kumhpa a masing ni hpe *Daw 8: Jasat jasa tang shawn sa wa na matsun hte Jauman ningshawng Bawng Ring masing APS shawk shawn ai ni a hpang na ninggam* hta mu lu na re.

Daw 7: Jasat jasa ni hpe garan gachyan ai lam

Jasat jasa langai (sh) application langai gaw USAID hku nna matut funding lu na ginjang ni hpe, maram lu ai rai yang, kaga USAID masa kata na ni, funding jaw mai ai funder ni hte kaga shinggan na lata gindun ai ni hpang de matut mahkai ya nna, USAID hku nna dai jasat jasa (sh) application hpe shinggan hku rai rai, kata lam hku rai rai, ram ging ai hku myit ya mat wa ai lam nga na re.

Daw 8: Gasan ni hte lak san garum gahtau ra yang

Ndai addendum hte seng ai yaw shada lam ni, lawng lam ni hte seng nna san laman galaw ra yang lawu de na email de sa mat ai.

burmaoaa@usaid.gov

Locally Led Development APS hte seng ai ga san ni, masa lam ni hte lawng lam ni hpe san laman galaw ra ai lam nga yang ndai email de sa mai ai.

LLD-APS@usaid.gov

Concept sa wa na matu a lak mi naw chye mayu ai matsun hte galaw na ladat ninggam ni hte seng nna chye mayu yang ndai website kaw mai hti yu ai.

<https://www.grants.gov/web/grants/view-opportunity.html?oppld=314757>